

## 128654- مجنون بچے کی پرورش کا ماں کو زیادہ حق ہے جب تک ماں آگے شادی نہ کرے چاہے بچہ بڑا ہی ہو

### سوال

مجھے تقریباً دو برس قبل طلاق ہوئی اور میرے تین بچے بھی ہیں، بڑا بچہ انیس برس کا ہے اور دوسری بچی کی عمر سترہ برس ہے، اور تیسرا بچہ سولہ برس کا ہے، بہر حال اللہ کا شکر ہے بڑا بچہ اور بچی عقلی طور پر کمزور ہیں، میں نے اپنی زندگی ان کی خدمت کرتے ہوئے گزاری ہے اور اب تک کر رہی ہوں، ان بچوں کے لیے حکومت کی جانب سے مالی معاونت ملتی ہے جس کا معنی یہ ہے کہ الحمد للہ مالی طور پر انہیں کوئی مشکل نہیں۔

اب جبکہ مجھے طلاق ہو چکی ہے بچے اپنے باپ کے پاس رہتے ہیں اور مہینہ میں صرف دس دن میرے پاس آکر رہتے ہیں باقی ایام میں ان کے والد کے گھر جا کر ان کی دیکھ بھال کرتی ہوں جبکہ ان کا والد اپنے کام پر گیا ہوتا ہے، میرا سوال یہ ہے کہ :

کیا مجھے ان کی پرورش اور انہیں گود لینے اور ان کی کفالت کا حق حاصل ہے، اور وہ مستقل طور پر میرے پاس ہی رہیں ؟

اور اگر میں دوسری شادی کر لیتی ہوں تو پھر کیا حکم ہوگا۔ مجھے علم ہے کہ اگر ماں اور شادی کر لے تو پھر پرورش کا حق باپ کو مل جاتا ہے، لیکن یہ اچھا نہیں اور صرف میں ہی ان کی اچھی طرح دیکھ بھال کر سکتی ہوں، کیا اس حالت میں مجھے حق حاصل ہے کہ وہ میرے پاس رہیں، اور کیا میرے لیے ان کے کچھ مال میں تصرف کا حق حاصل ہے ؟

### پسندیدہ جواب

#### اول :

حضانہ یا پرورش کا مقصود بچے کی دیکھ بھال اور اس کی مصلحت کو پورا کرنا ہے۔

اور محضون : وہ شخص ہوتا ہے جو اپنے امور کی خود دیکھ بھال نہ کر سکتا ہو اور امتیاز نہ ہونے کی وجہ سے اذیت و تکلیف سے اپنے آپ کو نہ بچا سکے مثلاً بچہ یا عمر رسیدہ شخص یا مجنون پاگل اور عقلی طور پر کمزور شخص۔

الموسوۃ الفقیہیہ میں درج ہے :

فقہاء کا اتفاق ہے کہ چھوٹے بچے کی حق میں پرورش ثابت ہے، اور جمہور فقہاء اخاف، شافعیہ، اور خابہ کے ہاں اور مالکیہ کے ایک قول کے مطابق پاگل و مجنون اور کم عقل کے لیے بھی یہی حکم ہے "انتہی

دیکھیں : الموسوۃ الفقیہیہ (301/17)۔

اور الجاوی رحمہ اللہ کہتے ہیں :

پرورش کے متعلق باب :

"چھوٹے بچے اور پاگل و مجنون اور ذہنی طور پر ماؤف کی حفاظت کے لیے پرورش کا حق واجب ہے" انتہی

دیکھیں : زاد المستقنع (206).

اور ماں کو اپنے چھوٹے بچے اور پاگل کی پرورش کرنے کا حق باپ سے زیادہ ہے۔

المرداوی رحمہ اللہ کہتے ہیں :

بغیر کسی نزاع و اختلاف کے بچے اور مجنون کی پرورش کی ماں زیادہ حقدار ہے " انتہی

دیکھیں : الانصاف (416/9).

اور ابن قدامہ رحمہ اللہ کہتے ہیں :

"بچے کو اختیار دیا جائیگا (یعنی بچہ جب سات برس کا ہو جائے تو اسے والدین میں سے کسی ایک کو اختیار کرنے کا حق دیا جائیگا) اس میں دو شرط :

پہلی شرط : دونوں ہی پرورش کرنے والوں میں شامل ہوتے ہوں، اور اگر ان میں کوئی ایک پرورش کرنے کی اہلیت نہیں رکھتا مثلاً معدوم کی طرح تو دوسرے کو متعین کیا جائیگا۔

دوسری شرط :

بچہ مجنون و پاگل نہ ہو، اور اگر وہ مجنون و پاگل ہے تو ماں کے پاس ہوگا اور بچے کو اختیار نہیں دیا جائیگا؛ کیونکہ مجنون اور پاگل چھوٹے بچے کی طرح ہی ہے چاہے وہ بڑا ہی ہو اس لیے مجنون کی بلوغت کے بعد بھی کفالت و پرورش کی حقدار اس کی ماں ہی ہے۔

اور اگر بچے کو اختیار دیا جائے اور وہ اپنے والد کو اختیار کر لے اور پھر اس کی عقل جاتی رہے تو بچہ ماں کی طرف واپس کر دیا جائیگا، اور اس کا اختیار باطل ہو جائیگا؛ کیونکہ اسے اختیار اس وقت دیا گیا تھا جب وہ اپنے آپ کو سنبھال سکتا تھا، لیکن جب وہ اپنے آپ کو نہیں سنبھال سکتا اور امور کو کنٹرول نہیں کر سکتا تو ماں زیادہ حقدار ہے؛ کیونکہ ماں اس کے لیے زیادہ شفقت کرنے والی ہے، اور اس کی زیادہ دیکھ بھال کر سکتی ہے جس طرح وہ بچپن میں کرتی رہی ہے " انتہی

دیکھیں : المغنی ابن قدامہ (192/8).

اس بنا پر آپ اپنے خاوند سے عقلی طور پر مرلیض بچوں کی پرورش کا اس وقت تک زیادہ حق رکھتی ہیں جب تک شادی نہ کر لیں، لیکن جب آپ شادی کر لیں تو پھر باپ اپنے بچوں کی پرورش کا زیادہ حقدار ہے۔

ابن قدامہ رحمہ اللہ کہتے ہیں :

"جب ماں شادی کر لے تو اس کی پرورش کا حق ساقط ہو جاتا ہے، ابن منذر رحمہ اللہ کہتے ہیں : میں نے جن اہل علم سے علم حاصل کیا ہے ان سب کا اس پر اجماع ہے کیونکہ رسول کریم صلی نے ایک عورت کو فرمایا :

"تم اس کی زیادہ حقدار ہو جب تک نکاح نہ کرلو"

اور اس لیے کہ جب عورت شادی کر لیتی ہے تو پھر وہ پرورش کی بجائے خاوند کے حقوق پورے کرنے میں مشغول ہو جاتی ہے "انتہی

دیکھیں: المغنی ابن قدامہ (194/8).

جب شادی کرنے سے ماں کا حق پرورش ساقط ہو جاتا ہے تو پھر یہ اس کو منتقل ہو گا جو ماں کے بعد ہے، اور ماں کے بعد کون زیادہ حقدار ہو گا اس کی تعیین میں فقہاء کا اختلاف پایا جاتا ہے، لیکن صحیح یہی ہے کہ ماں کے بعد باپ اپنے بچوں کی پرورش کا زیادہ حقدار ہے، شیخ الاسلام ابن تیمیہ رحمہ اللہ نے بھی اسے اختیار کیا ہے اور شیخ ابن عثیمین رحمہ اللہ نے اسے ہی راجع قرار دیا ہے۔

دیکھیں: الشرح الممتع (535/13).

اس سب کچھ سے قبل پرورش کے مقاصد کا خیال کرنا چاہیے اور وہ یہ کہ جس کی پرورش کی جا رہی ہے اس کے امور کو سرانجام دیا جائے اور اس کی حفاظت کی جائے اور اس کی دیکھ بھال کی جائے اور خیال رکھا جائے، اور اگر باپ اپنی اولاد کو ضائع کرنے کا باعث بنے اور اولاد کا اپنی ماں کے ساتھ رہنا زیادہ بہتر اور اچھا ہو تو وہ اپنی ماں کے ساتھ رہیں گے۔

لیکن اس سلسلہ میں فیصلہ شرعی قاضی کریگا، اور جب آپ کے ملک میں شرعی عدالتیں نہیں تو آپ کے سامنے ایک ہی حل رہ جاتا ہے کہ آپ بچوں کے باپ کے ساتھ اس پر اتفاق کر لیں، یا پھر آپ اپنے شہر کے اسلامک سینٹر میں معاملہ پیش کریں جو اس مسئلہ کو حل کرنے کی کوشش کریں۔

دوم:

ربایہ کہ آپ کے لیے بچوں کو ملنے والی رقم اور مال میں تصرف کرنے کا حق ہے یا نہیں تو اس سلسلہ میں گزارش ہے کہ اگر آپ محتاج و ضرورتمند ہیں تو اس میں کوئی حرج نہیں لیکن اگر آپ کو اپنا مال کافی ہے اور بچوں کے مال کی آپ کو ضرورت نہیں، تو بہتر یہی ہے کہ آپ ان کا مال استعمال کرنے سے اجتناب کریں۔

کیونکہ اللہ سبحانہ و تعالیٰ نے یتیم کے ولی کے لیے یتیم کا مال کھانے کے متعلق فرمایا ہے:

﴿اور جو کوئی مالدار ہو تو وہ اس سے بچے، اور جو کوئی فقیر و محتاج ہے تو وہ دستور کے مطابق واجب طور پر کھائے﴾۔ النساء (6).

اور اس لیے کہ جب آپ فقیر و محتاج ہوں تو آپ کا خرچہ ان کے مال میں ان پر واجب ہوتا ہے۔

اللہ تعالیٰ سے دعا ہے کہ وہ آپ کے خیر و بھلائی میں آسانی پیدا فرمائے۔

واللہ اعلم۔